

وَمَا آتَاكُمُ الرَّسُولُ فَخُذْهُ وَمَنْ هَكَذَا كُنْ مِنْكُمْ فَاَنْتُمْ تَعْلَمُونَ
اور رسولؐ کی جو چیزیں آئی ہیں ان کو قبول کرو اور جن کاموں سے تم کو منع کریں ان سے باز رہو۔

شرح صحیح مسلم

میں نے لکھا

جلد اول

مقدمہ کتاب الایمان، کتاب الطہارۃ، کتاب الحوض، کتاب الصلوٰۃ

تصنیف

علامہ غلام رسول سعیدی

شیخ الحدیث دارالعلوم نعیمیہ کراچی ۳۸

ناشر

فریدی بکسٹال (جسٹڈ) ۳۸۔ اردو بازار لاہور

ڈاڑھی کے متعلق فقہاء حنبلیہ کا نظریہ | ڈاکٹر مہر زحلی لکھتے ہیں:

وقد حرم المالکیۃ والحنابلۃ حلقہا ولا
یکرمہ ما زاد علی القبطۃ ولا اختد ما تحت حلقہ
لفعل ابن عمر۔

فقہاء حنبلیہ اور مالکیہ نے ڈاڑھی مونڈنے کو
حرام قرار دیا ہے اور قبضہ سے زائد ڈاڑھی کاٹنا
مکروہ نہیں ہے اور حلق کے نیچے کے بالوں کا
کاٹنا مکروہ نہیں ہے، کیونکہ حضرت ابن عمر نے یہ
بال کاٹے تھے۔

علامہ بدر الدین عینی حنفی لکھتے ہیں:

ڈاڑھی کے متعلق فقہاء احناف کا نظریہ

علامہ کا کہنا ہے کہ ہمارے نزدیک ڈاڑھی کا طول ایک قبضہ کی
مقدار ہے، اور اس سے زیادہ ڈاڑھی کو کاٹنا واجب ہے، ابو موسیٰ اسماعیل نے اپنی جامع میں روایت کیا ہے کہ رسول
اللہ صلی اللہ علیہ وسلم ڈاڑھی کو طول سے کاٹ کر کم کرتے تھے، اور امام ترمذی نے روایت کیا ہے کہ رسول اللہ صلی
اللہ علیہ وسلم ڈاڑھی کو طول اور عرض سے کاٹ کر کم کرتے تھے، میں کہتا ہوں کہ یہ حدیث اس پر دلالت نہیں کرتی کہ نبی صلی
اللہ علیہ وسلم ڈاڑھی کو قبضہ کے بعد کاٹتے تھے، بلکہ اس سلسلہ میں دو اثر مروج ہیں، امام ابو داؤد اور نسائی نے روایت
کیا ہے کہ حضرت ابن عمر رضی اللہ عنہما ایک قبضہ کے بعد ڈاڑھی کاٹتے تھے، امام بخاری نے بھی اس کو تلیقاً ذکر کیا ہے
اور امام ابن ابی شیبہ نے روایت کیا ہے کہ حضرت ابو ہریرہ رضی اللہ عنہ قبضہ کے بعد ڈاڑھی کاٹتے تھے، البتہ
یہ آثار اس حدیث کے معارض ہیں جس میں ہے مونچھوں کو ترشواؤ اور ڈاڑھیوں کو بڑھاؤ صحیح بخاری و صحیح مسلم
اس کا یہ جواب ملتا ہے کہ ڈاڑھی بڑھانے سے مراد یہ ہے کہ ساری ڈاڑھی کو منڈایا نہ جائے جس طرح مجوس منڈاتے
ہیں اس کی دلیل یہ ہے کہ امام مسلم نے حضرت ابو ہریرہ رضی اللہ عنہ سے روایت کیا ہے کہ مونچھیں ترشواؤ، ڈاڑھیاں
بڑھاؤ اور مجوس کی مخالفت کرو، کیونکہ مجوس ڈاڑھیاں منڈاتے تھے اور مونچھیں بالکل نہیں کاٹتے تھے، محیط
میں ہے ڈاڑھی بڑھانے میں اختلاف ہے، بعض علماء نے کہا کہ ڈاڑھی کو چھوڑ دے حتیٰ کہ ڈاڑھی لمبی اور بڑی
ہو جائے، اور کاٹ کر کم کرنا سنت ہے جو ڈاڑھی قبضہ سے زائد ہو اس کو کاٹ دے۔

نیز علامہ عینی لکھتے ہیں:

اگر یہ کہا جائے کہ اعفدا اللہجی کا کیا معنی ہے کیونکہ تم جانتے ہو کہ اعفدا اکثر ہے اور جب
ڈاڑھی کو چھوڑ دیا جائے تو وہ طولاً عرضاً بہت بڑھ جائے گی اور رنگ اس کا مذاق اڑائیں گے، اس کا جواب یہ ہے
کہ ڈاڑھی کا بڑھانا ممنوع ہے اور اس کا کاٹنا واجب ہے اور اس کی حد میں متقدمین کا اختلاف ہے کہ جب ڈاڑھی
طولاً قبضہ سے بڑھ جائے اور عرضاً پھیل جائے تو یہ قبیح ہے، حضرت عمر رضی اللہ عنہ سے روایت ہے کہ انھوں

۱۔ ڈاکٹر مہر زحلی، الفقہ الاسلامی وادلہ، ج ۱ ص ۲۸، مطبوعہ دار الفکر بیروت، ۱۴۰۵ھ

۲۔ علامہ بدر الدین ابو محمد محمد بن احمد عینی متوفی ۸۵۵ھ، بنایہ ج ۱ ص ۱۳۲۵-۱۳۲۴، مطبوعہ مطبعہ منشی نرائن کمار لکھنؤ

نے دیکھا کہ ایک شخص نے اپنی ڈاڑھی کو چھوڑا ہوا تھا، آپ نے اس کی ڈاڑھی کو کھینچا اور کہا میرے پاس قینچی لاؤ، پھر ایک شخص سے کہا اس کے ہاتھ کے نیچے جو ڈاڑھی ہو اس کو کاٹ دو، پھر فرمایا جاؤ اپنے بالوں کو سنوارو یا خراب کرو تم میں سے کوئی شخص اپنے آپ کو اس طرح چھوڑ دیتا ہے جیسے وہ درندوں میں سے ایک درندہ ہو، اور حضرت ابو ہریرہ رضی اللہ عنہ ایک قبضہ کے بعد ڈاڑھی کاٹ دیتے تھے حضرت ابن عمر سے بھی اسی طرح روایت ہے، اور بعض علما نے یہ کہا کہ ڈاڑھی کو طولاً عرضاً کاٹے اور ڈاڑھی کو بہت زیادہ نہ کاٹے اور غفلتوں نے اس کی کوئی حد مقرر نہیں کی، البتہ میرے نزدیک اس کا مطلب یہ ہے کہ جب تک ڈاڑھی عرف اور لوگوں کی عادت سے بڑی نہ ہو اس کو نہ کاٹے اور عطا نے کہا کہ جب ڈاڑھی لمبی اور بڑی ہو جائے تو اس کو طویل اور عرض سے چھوڑا سا کاٹنے میں کوئی حرج نہیں ہے اور اس پر امام ترمذی کی اس روایت سے استدلال کیا گیا ہے کہ نبی صلی اللہ علیہ وسلم طولاً عرضاً ڈاڑھی کو کاٹتے تھے۔ ۱۰

علامہ زبیدی حنفی لکھتے ہیں:

واستدل به الجمهور، على ان الاولى ترك
اللحية على حالها، وان لا يقطع منها شيء، وهو
قول الشافعي، واصحابه، وقال عياض، يكره حلقها
وقصرها، وتحذيقها، وقال القزطبي في المفهم، لا
يجوز حلقها ولا تنقيها ولا قص الكثرة منها
قال عياض، واما الاختلاف من طولها، فحسن قال
ويكره الشمره في تعظيمها كما يكره في قصها
وجزها، وقد اختلف السلف هل لذلك حد
فمنهم من لم يحدد شيئاً في ذلك الا انه
لا يترك بعد الشهرة، وياخذ منها وكره
مالك طولها جداً، ومنهم من حدد بما
زاد على القبضة فيقال، ومنهم من كره
الاخذ منها الا في حجب او عمره ۱۱

اس حدیث (ڈاڑھیاں بڑھاؤ) سے جمہور نے
یہ استدلال کیا ہے کہ اولیٰ یہ ہے کہ ڈاڑھی کو اپنے
حال پر چھوڑ دیا جائے اور اس کو بالکل نہ کاٹا جائے،
امام شافعی اور ان کے اصحاب کا یہی قول ہے، اور
شافعی عیاض مانگی نے کہا ہے کہ ڈاڑھی کو مونڈنا اور
کاٹنا مکروہ ہے، علامہ قرطبی نے مفہم میں کہا ہے
کہ ڈاڑھی کو مونڈنا، نوچنا اور اس کا زیادہ حصہ کاٹنا
جائز نہیں ہے، اور شافعی عیاض نے کہا کہ ڈاڑھی کو طولاً
کاٹنا مستحسن ہے، اور اس کو حد تسخیر تک لمبا کرنا مکروہ
ہے، اسی طرح اس کو کاٹنا بھی مکروہ ہے (یعنی زیادہ کاٹنا)
مستفہم کا۔ اس میں اختلاف ہے کہ ڈاڑھی کاٹنے
کی کوئی حد ہے یا نہیں؟ بعض نے کہا اس کی کوئی حد
نہیں ہے، البتہ اس کو اتنا لمبا نہ کرے کہ یہ حد تسخیر کو
پہنچ جائے اور اس سے کچھ قدر کاٹ لے، امام مالک
نے اس کے بہت زیادہ طویل کو مکروہ کہا ہے اور کہا
ہے کہ جب ڈاڑھی قبضہ سے زیادہ ہو تو اس کو کاٹ دیا جائے

۱۰۔ علامہ بدر الدین ابو محمد محمود بن احمد عینی متوفی ۸۵۵ھ، حاشیہ القاری ج ۲۲ ص ۴۷-۴۸، مطبوعہ دارۃ الطبائے النیریہ مصر ۱۳۸۸ھ
۱۱۔ علامہ سید محمد تقی زبیدی حنفی متوفی ۱۲۰۵ھ، استیعاف السادة المتقين ج ۲ ص ۴۱۹، مطبوعہ مطبعہ مبینہ مصر ۱۳۱۱ھ

اور بعض نے کہا ہے کہ حج اور عمرہ کے موقع کے
سوا ڈاڑھی کو کاٹنا مکروہ ہے۔

اس عبارت میں یہ تصریح ہے کہ جہورائے کے نزدیک ڈاڑھی بڑھانا اولیٰ ہے، جس کا تقاضا ہے کہ
ڈاڑھی کاٹ کر کم کرنا خلاف اولیٰ ہے، حرام نہیں ہے۔
علامہ مرغینانی حنفی لکھتے ہیں:

ولا یفعل لتطویل اللحية اذا كانت بقدر
المسنون وهو القبضة۔^{۱۷}
ڈاڑھی کو لمبا کرنے کے قصد سے تیل نہ لگایا
جائے جب کہ ڈاڑھی قدر مسنون کے مطابق ہو اور
وہ (قدر مسنون) قبضہ ہے۔

ڈاڑھی میں قدر مسنون قبضہ ہے۔

(اور ڈاڑھی میں) قدر مسنون قبضہ ہے۔

(اور ڈاڑھی میں) قدر مسنون قبضہ ہے۔

(اور ڈاڑھی میں) قدر مسنون قبضہ ہے۔

(اور ڈاڑھی میں) قدر مسنون قبضہ ہے۔

میں کہتا ہوں کہ ڈاڑھی کو اس قدر کاٹنا چاہیے
کہ اس کی مقدار ایک قبضہ ہو جائے جو کہ سنت اور
میانہ روی کا متعارف طریقہ ہے۔

علامہ ابن ہمام حنفی لکھتے ہیں:
دھوای القدر المسنون فی اللحية القبضة۔^{۱۸}

علامہ بدر الدین عینی حنفی لکھتے ہیں:
بقدر المسنون وهو القبضة۔^{۱۹}

علامہ زین الدین ابن نجیم لکھتے ہیں:
بقدر المسنون وهو القبضة۔^{۲۰}

علامہ ذری لکھتے ہیں:

بقدر المسنون وهو القبضة۔^{۲۱}

علامہ شرنبلالی لکھتے ہیں:

بقدر المسنون وهو القبضة۔^{۲۲}

علامہ قاری حنفی لکھتے ہیں:

اقول ینبغی ان یدرج فی اخذھا لتصیر
مقدار قبضة علی ما هو السنة والاعتدال
المتعارف۔^{۲۳}

۱۔ علامہ ابوالحسن علی بن ابی کبر المرغینانی حنفی متوفی ۵۹۳ھ، برایہ اولین ص ۲۰۱، مطبوعہ مکتبہ امدادیہ لبنان

۲۔ علامہ کمال الدین ابن ہمام متوفی ۸۶۱ھ، نسخ القدیر ج ۲ ص ۲۷۰، مطبوعہ مکتبہ نوریہ جنوبیہ مکہ

۳۔ علامہ بدر الدین محمد بن احمد عینی متوفی ۸۵۵ھ، بنایہ ج ۱ ص ۱۳۲۲، مطبوعہ مطبعہ منشئ لوزکشر لکھنؤ

۴۔ علامہ زین الدین ابن نجیم مصری حنفی متوفی ۷۹۰ھ، البحر الرائق ج ۲ ص ۲۸۰، مطبوعہ مطبعہ علیہ مصر، ۱۳۱۱ھ

۵۔ علامہ عثمان بن زلیحی متوفی ۷۴۳ھ، تبیین الحقائق ج ۱ ص ۳۳۱، مطبوعہ مکتبہ امدادیہ لبنان

۶۔ علامہ حسن بن ہمار شرنبلالی متوفی ۱۰۶۹ھ، حاشیۃ الدرر والفرج ج ۱ ص ۲۰۸، مطبوعہ مطبعہ عامرہ شرفیہ مصر، ۱۳۰۴ھ

۷۔ علامہ ابن سلطان محمد القاری متوفی ۱۰۱۲ھ، مرقات ج ۸ ص ۲۹۱، مطبوعہ مکتبہ امدادیہ لبنان، ۱۳۹۰ھ

علامہ علاؤ الدین السخکفی لکھتے ہیں:
بقدر المسنون وهو القبضة . ۱
علامہ شامی لکھتے ہیں:

(والسنة فيها القبضة) وهو ان يقبض الرجل
لحييته مما زاد منها على قبضة قطع . ۲

علامہ طحاوی لکھتے ہیں:

واما اللحية فتذكر محمد في الاقسام عن الامام
ان السنة ان يقطع ما زاد على قبضة يده . ۳

قادی عالم گیری میں ہے:

والقص سنة فيها وهو ان يقبض الرجل
لحييته فان زاد منها على قبضة قطع كذا ذكر
محمد رحمه الله في كتاب الاقسام عن ابی حنيفة
رحمه الله تعالى وقال به ناخذ كذا في محيط
المرحسي . ۴

ڈاڑھی میں قدر مسنون قبضہ ہے۔
ڈاڑھی میں سنت قبضہ ہے: اور وہ یہ ہے
کہ مروا اپنی ڈاڑھی کو مسٹی میں پکڑ کر قبضہ سے زائد کٹ
کٹا دے۔

امام محمد نے کتاب الاشارة میں امام ابو حنیفہ
سے یہ نقل کیا ہے کہ قبضہ سے زائد ڈاڑھی کا کاٹنا
سنت ہے۔

ڈاڑھی میں کاٹنا سنت ہے اور وہ یہ ہے کہ
مرو اپنی ڈاڑھی کو مسٹی میں سے اور مسٹی سے زائد کٹ
دے، امام محمد نے کتاب الاشارة میں امام ابو حنیفہ
سے اسی طرح نقل کیا ہے، اور کہا ہے کہ ہم اسی قول
کو اختیار کرتے ہیں، اسی طرح محیط مرسی میں ہے۔

ہم نے بارہ مستند فقہاء کی عبارات مریکہ سے یہ واضح کر دیا ہے کہ قبضہ متنازل اور مسنون طریقہ ہے اس
کو واجب کہنا صحیح نہیں ہے، ملا علی قاری نے جو لکھا ہے کہ ڈاڑھی کاٹنا عجیوں، قریبوں اور بے دین قلندروں
کا طریقہ ہے اس سے ان کی مروا ڈاڑھی کو بہت زیادہ کاٹنا ہے، کیونکہ ملا علی قاری نے قبضہ کو سنت اور
مستحب بھی لکھا ہے، لکھتے ہیں:

فالتقدير لو اخذتم نواحي لحييته طولاً
وعرضاً وتوكترو قدر المستحب وهو
مقدار القبضة وهي الحد المتوسط مبين

(رسول اللہ ﷺ نے حضرت ابو تمادہ کو
ڈاڑھی کاٹنے کا حکم دیا تھا) اس میں حکماً یہ ارشاد ہے
کہ اگر تم ڈاڑھی کو طولاً و عرضاً اور قدر مستحب چھوڑ دو

۱۔ علامہ علاؤ الدین السخکفی متوفی ۱۰۸۸ھ، در مختار علی امامش الروج ۲ ص ۱۵۵ ج ۵ ص ۲۵۹، مطبوعہ مطبعہ عثمانیہ استنبول

۲۔ علامہ سید محمد امین ابن مابین شامی متوفی ۱۲۵۲ھ، رد المحتار ج ۵ ص ۲۵۹،

۳۔ علامہ سید احمد بن محمد طحاوی متوفی ۱۲۳۱ھ، حاشیۃ الطحاوی علی مرقا الفلاح ص ۳۱۶، مطبوعہ مطبعہ مسطقی ابائی واولاد مصر ۱۳۵۶ھ

۴۔ ملا نظام الدین متوفی ۱۱۶۱ھ، قادی عالم گیری ج ۵ ص ۳۵۸، مطبوعہ مطبعہ کبریٰ بلالاق مصر ۱۳۱۰ھ

۵۔ ملا علی بن سلطان محمد القاری متوفی ۱۰۱۲ھ، مرقات ج ۲ ص ۴، مطبوعہ مکتبہ امدادیہ لبنان، ۱۳۹۰ھ

الطرفین المذمومین من ادسا لہما مطلقا
ومن حلقہا وقصہا علی وجہ استیصالہا لہا
(تو بہتر ہے) اور وہ قدر مستحب قبضہ کی مقدار سے
اور یہ مطلقاً ڈاڑھی چھوڑنے یا منڈوانے اور جڑے
کاشنے کی افراط اور تفریط والی مذموم جانہوں میں حد
متوسط ہے۔

اسی طرح علامہ زبیدی حنفی نے لکھا ہے کہ جمہور کے نزدیک ڈاڑھی بڑھانا مستحب ہے رکھتے ہیں:
واستدل بہ الجمهور علی ان الی ولی ترک
اللحیۃ علی حالہا وان لا یقطع منها
شیء۔ ۱۰
اس حدیث میں (واعفوا النخی) سے جمہور
نے یہ استدلال کیا ہے کہ اولیٰ یہ ہے کہ ڈاڑھی کو
اپنے مال پر چھوڑ دیا جائے اور اس میں سے کچھ نہ
کاٹا جائے۔

امام ابو حنیفہ سے لے کر علامہ شامی تک ان تمام مستند اور مسلم فقہانے یہ تصریح کی ہے کہ ڈاڑھی میں قبضہ
سنت ہے۔ اور ایک مآثر عالم شیخ عبدالحق محدث دہلوی رحمہ اللہ نے محض اپنی رائے سے یہ لکھا کہ قبضہ واجب
ہے اور فقہاء کی ان عبارات میں سنت سے مراد یہ ہے کہ قبضہ کا وجوب سنت سے ثابت ہے اور بعد کے
مفسر علماء نے بھی شیخ رحمہ اللہ کی پیروی کی (دلائل) ہے کہ شیخ نے قبضہ کو واجب لکھا ہے لیکن وجوب پر کوئی دلیل
ذکر نہیں کی۔)

اتحادی نے نزدیک عبارات فقہاء میں شیخ رحمہ اللہ کی یہ تاویل صحیح نہیں ہے کیونکہ تاویل کی ضرورت اس وقت
ہوتی ہے جب دلائل شرعیہ اور قواعد فقہیہ سے قبضہ کا وجوب ثابت ہوتا اور اس کے برخلاف فقہاء نے قبضہ
کو سنت کہا ہوتا تب یہ کہنا درست ہوتا کہ یہاں سنت سے مراد یہ ہے کہ اس کا وجوب سنت سے ثابت
ہے جب کہ یہاں مسائل اس کے برعکس ہے کہ قبضہ کو سنت لکھنا اور ان شرعیہ اور قواعد فقہیہ
کے مطابق ہے اور اگر دلائل شرعیہ اور قواعد فقہیہ کا لیا جائے بغیر اس تاویل کو جائز قرار دیا جائے تو پھر فقہاء کی
اصطلاحی تصریحات بازیکچہ اطفال بن جائیں گی اور ہر شخص اپنی رائے کے مطابق فقہاء کی تصریحات کو تبدیل کر سکے گا
واجب کو کہہ دے گا یہ ثابت کے معنی میں ہے، فرض کو کہہ دے گا، اس کا مطلب یہ ہے کہ یہ حکم نہیں
ہے لہذا اس کا کرنا ضروری نہیں ہے اور عام کو کہہ دے گا اس کا مطلب یہ ہے کہ یہ فرض نہیں ہے، لہذا
اس کا ترک ضروری نہیں ہے اور اس کا فعل جائز ہے۔ البتہ قابلہ اللہ!۔

شیخ عبدالحق محدث دہلوی اپنی تمام تر علمی خدمات اور عظمتوں کے باوجود بشر اور انسان تھے، نبی اور رسول نہ
تھے، ان کی رائے میں غلط ہو سکتی ہے، نیز ان کو ایک محدث کی حیثیت سے تسلیم کیا گیا ہے ان کو فقیر نہیں

۱۔ علامہ ابن سلطان محمد القاری متوفی ۱۰۱۴ھ، شرح مسند امام اعظم ص ۲۱۰، مطبوعہ مطبعہ محمدی لاہور، ۱۳۰۷ھ

۲۔ علامہ سید محمد رفیع حسینی زبیدی متوفی ۱۲۰۵ھ، انتحاث السادة السقیین ج ۲ ص ۲۱۹، مطبوعہ مطبعہ سمیعہ مصر، ۱۳۱۱ھ

۳۔ شیخ عبدالحق محدث دہلوی متوفی ۱۲۵۲ھ، اشعة اللمعات ج ۱ ص ۲۱۲، مطبوعہ مطبعہ تیج کمار لکھنؤ

مانا گیا نہ ان کی کسی کتاب کو کتب ثاویفی میں شمار کیا گیا ہے اور اگر کوئی شخص شیخ عبدالحق کو معصوم ماننے پر ہی مصر ہو یا ان کو مجتہد مطلق قرار دیتا ہو تو پھر ان تمام فقہاء کی عبارات میں تاویل کرنے کی بجائے خود شیخ رحمہ اللہ کی عبارات میں تاویل کر لی جائے اور یہ کہا جائے کہ شیخ رحمہ اللہ نے جو قبضہ کو واجب کہا ہے تو یہ واجب بمعنی ثابت ہے اور یہ جو نکاح ہے کہ اس کا وجوب سنت سے ثابت ہے اس کا مطلب یہ ہے کہ اس کا ثبوت سنت میں موجود ہے۔ باقی یہ جو کہا جاتا ہے کہ عید واجب ہے اور اس کو سنت کہا گیا ہے اس کا اور دیگر شبہات کا جواب شرح صحیح مسلم جلد سادس میں ملاحظہ فرمائیے۔

ڈاڑھی کے متعلق مصنف کا نظریہ | نبی صلی اللہ علیہ وسلم نے فرمایا ہے:

عشر من الفطرة قص الشارب واعفاء اللحية الحديث - ۱۰
 دس چیزیں انبیاء علیہم السلام کی سنت ہیں ان میں سے ایک مونچھیں کاٹ کر کم کرنا اور دوسری ڈاڑھی بڑھانا ہے۔ (الحديث)

جب زبان رسالت سے ڈاڑھی بڑھانے کو سنت قرار دینے کی تصریح کر دی گئی ہے تو اب بعد کے کسی شخص کو ڈاڑھی میں قبضہ کی مقدار کو واجب قرار دے کر زبان رسالت کو منسوخ کرنے کا کوئی حق نہیں ہے، بعد کا کوئی شخص کتنا ہی معظّم اور مکرم کیوں نہ ہو اور اس کی دینی خدمات کتنی ہی دقیق کیوں نہ ہوں اس کے قول کو رسول اللہ صلی اللہ علیہ وسلم کی تصریح حدیث پر ترجیح نہیں دی جاسکتی اس حدیث میں رسول اللہ صلی اللہ علیہ وسلم نے دس چیزوں کا ذکر کر کے ان کا ایک ہی حکم بیان کیا ہے اور وہ ہے فطرت یعنی انبیاء سابقین کی سنت اور وہ دس چیزیں یہ ہیں: مونچھیں کاٹ کر کم کرنا، ڈاڑھی بڑھانا، مسواک کرنا، ناک میں پانی ڈالنا، انگلیوں کے جوڑ دھوننا، نعل کے بال نرچنا، زیر ناف بال مونڈنا، پانی سے استنجا کرنا، کھانا اور قنہ کرنا، عجیب بات یہ ہے کہ یہ لوگ اس حدیث میں مذکور باقی نو چیزوں کو سنت مانتے ہیں اور قبضہ تک ڈاڑھی بڑھانے کو واجب سمجھتے ہیں جب کہ نبی صلی اللہ علیہ وسلم نے اس حدیث میں مذکور دس چیزوں کو صراحتہ سنت قرار دیا ہے، نبی صلی اللہ علیہ وسلم پر ایمان لانے کا تقاضا یہ ہے کہ کسی کی اور بیشک اور اپنی رائے کے دخل کے بغیر نبی صلی اللہ علیہ وسلم کے ارشاد کو من و عن تسلیم کر لیا جائے اور از خود آپ کی حدیث میں کسی ترمیم اور تفسیح کرنے کی جرات نہ کی جائے کیونکہ ہم مومن مبلغ ہیں اور شارح نبی صلی اللہ علیہ وسلم ہیں۔

ہمارے نزدیک ڈاڑھی منڈانا مکروہ تحریمی یا حرام ظنی ہے اور مطلقاً ڈاڑھی رکھنا واجب ہے (کنز) نبی صلی اللہ علیہ وسلم نے ڈاڑھی منڈانے کی مخالفت کا حکم دیا ہے (الاحسان بہ ترتیب صحیح ابن حبان ج ۸ ص ۸۸) اور چونکہ احکام میں عرف اور عادت کا اعتبار ہوتا ہے اس لیے ڈاڑھی کے تحقیق کے لیے ڈاڑھی کی اتنی مقدار ہونی چاہیے جس پر عرف میں ڈاڑھی کا اطلاق ہو، کے خواہ وہ قبضہ سے ایک آدھا انگل کم ہو، اور معمولی اور

غنیف سی ڈاڑھی یا خشکی ڈاڑھی پر عرت اور عادت میں مطلقاً ڈاڑھی کا اطلاق نہیں ہوتا، بلکہ اس کو خشکی ڈاڑھی یا فریج کٹ ڈاڑھی کہتے ہیں۔ سو ایسی ڈاڑھی سے ڈاڑھی رکھنے کے حکم پر عمل نہیں ہوگا، اور قبضہ تک ڈاڑھی رکھنا فقہاء کی تفسیریں کے مطابق سنت ہے اور بظاہر یہ سنت غیر منکرہ ہے کیونکہ قبضہ کی تاکید کے متعلق رسول اللہ صلی اللہ علیہ وسلم سے کوئی حدیث منقول نہیں ہے۔

تمام عام مسلمانوں کو علماء اور مشائخ کو خصوصاً ایسی ڈاڑھی رکھنا چاہیے کیونکہ نبی صلی اللہ علیہ وسلم کی ڈاڑھی مبارک دراز اور اگنی تھی جو سینہ مبارک کو بھر لیتی تھی اور رسول اللہ صلی اللہ علیہ وسلم سے محبت کا تقاضا یہ ہے کہ صورت اور سیرت میں آپ کی کامل اتباع کی جائے۔ اس مسئلہ میں اقراط اور تقریط سے بچنا چاہیے، ڈاڑھی دراز اور گنی گنی چاہیے لیکن اگر کسی مسلمان کی ڈاڑھی قبضہ سے کم ہو تو اس کو فاسق معلن کہنے، شریعت میں مداخلت کرنے اور ایک مسلمان کی عزت اور حرمت کو پامال کرنے سے گریز کرنا چاہیے، اللہ تعالیٰ رحم سب کو نفس اور انانیت کے شر سے محفوظ رکھے، امر اط مستقیم پر قائم رکھے، رسول اللہ صلی اللہ علیہ وسلم کی محبت نصیب فرمائے اور بلا دلیل اور بے سند اقوال کو رسول اللہ صلی اللہ علیہ وسلم کی صحیح اور صریح احادیث پر ترجیح دینے کے شر سے محفوظ رکھے۔ آمین

علامہ ابن قدامہ حنبلی لکھتے ہیں:

۱۔ کلی کرنے اور ناک میں پانی ڈالنے کے متعلق مذاہب فقہاء

چیزیں وضو میں واجب ہیں، کیونکہ منہ اور ناک چہرہ میں داخل ہیں اور سب کے نزدیک چہرہ کو وضو واجب ہے، ابن المبارک، ابن ابی لیسلی اور اسحاق کا یہی مذہب ہے، عطاء سے بھی یہی منقول ہے، اور امام احمد سے ایک روایت یہ ہے کہ صرف ناک میں پانی ڈالنا واجب ہے، کیونکہ نبی صلی اللہ علیہ وسلم نے فرمایا جو شخص وضو کرے وہ ناک میں پانی ڈالے، یہ حدیث صحیح بخاری اور صحیح مسلم میں ہے اور یہ امر (حکم) وجوب کا تقاضا کرتا ہے، کیونکہ ناک ہمیشہ کھلی رہتی ہے اور اس کو بند کرنے کے لیے کوئی طبی (حکم) نہیں ہے جیسا کہ منہ ہونٹوں سے بند رہتا ہے، امام احمد سے دوسری روایت یہ ہے کہ غسل میں کلی کرنا اور ناک میں پانی ڈالنا دونوں واجب ہیں اور وضو میں دونوں سنت ہیں، فقہاء اخلاف اور ثوری کا بھی یہی مذہب ہے، کیونکہ غسل میں ہر اس چیز کو وضو واجب ہے جس کو وضو ناممکن ہو شکا گھسنے بالوں کی بوٹوں کو وضو واجب ہے اس کے برخلاف وضو میں اس طرح واجب نہیں ہے، اور امام مالک اور امام شافعی کا مسلک یہ ہے کہ غسل اور وضو دونوں میں کلی کرنا اور ناک میں پانی ڈالنا سنت ہے واجب نہیں ہے، حسن، حکم، حماد، قتادہ، ربیعہ، یحییٰ انصاری، لیث اور اوزاعی کا بھی یہی مسلک ہے، کیونکہ نبی صلی اللہ علیہ وسلم نے فرمایا عشر من الغطرة "دس چیزیں فطرت میں سے ہیں" اور ان میں کلی کرنے اور ناک میں پانی ڈالنے کا ذکر کیا اور فطرت سنت ہے اس سے معلوم ہوا کہ کلی کرنا اور ناک میں پانی ڈالنا سنت ہے نیز ناک اور منہ باطنی عضو ہیں اس لیے ان کا وضو واجب نہیں ہے جس طرح ڈاڑھی کے باطن اور آنکھ کے اندرونی حصہ کا وضو واجب نہیں ہے، نیز وجہ در چہرہ) اس کو کہتے ہیں جو صوابہ (مخاطب کے